



चामुण्डाविन्द्रासैनी नगरपालिका
नगर कार्यपालिकाको कार्यालय

कर्णाली प्रदेश, नेपाल

पत्र संख्या :

चलानी नम्बर: २०२६

मिति : २०७८।०३।०२

विषय: बस्तिस्तरबाट योजना छनौटकोलागि बजेट सीमा तथा मार्ग दर्शन पठाईएको ।

श्री वडा कार्यालयहरु सवै

श्री विषयगत समितिहरु सवै

श्री विषयगत शाखा सवै

चामुण्डाविन्द्रासैनी नगरपालिका, जम्बुकाँध, दैलेख ।

नेपालको संविधान २०७२, स्थानीय सरकार संचालन ऐन २०७४, स्थानीय तहको वार्षिक योजना तथा बजेट तर्जुमा दिग्दर्शन, २०७४ (परिमार्जित), अन्तर सरकारी वित्त व्यवस्थापन ऐन २०७४, नेपाल सरकार तथा कर्णाली प्रदेश सरकारबाट समानीकरण अनुदान, सशर्त अनुदान चालु, सशर्त अनुदान पुर्जित, विशेष अनुदान, राजश्व बाँडफाँड वापत प्राप्त बजेट र अन्तरिक श्रोत वापत प्राप्तहुने बजेट समेतका आधारमा यस नगरपालिकाको आर्थिक वर्ष २०७८।७९ को वार्षिक याजना तथा बजेट तर्जुमाको ७ चरण कार्यक्रम संचालनगरी मिति २०७८।०३।१० गते निर्देशिकाले निर्धारण गरेको मितिमा नगर सभामा आव ०७८।७९ को नीति, योजना तथा बजेट प्रस्तुत गर्नु पर्ने भएकोले नगरपालिकाले संचालन गर्ने योजना तथा कार्यक्रम, वडाहरुले संचालन गर्ने योजना तथा कार्यक्रम, विषयगत शाखाहरुले संचालन गर्ने योजना तथा कार्यक्रम, यस नगरपालिकामा क्रियाशिल सरकारी तथा गैर सरकारी संघ संस्थाहरुले संचालन गर्ने योजना तथा कार्यक्रम, विधालयहरुका योजना तथा कार्यक्रमहरु बस्ति स्तरबाट छनौटगरी वडा समितिको प्राथमिकीकरण निर्धारण गरी निर्णय सहित यही २०७८ असार ७ गते भित्र यस नगरपालिकामा प्राप्तहुनेगरी हार्ड कपी र सफ्टकपी पठाउनु हुन देहाय बमोजिम बजेट तथा मार्ग दर्शन सहित पठाईएको व्यहोरा अनुरोध छ । साथै योजना तर्जुमा गर्दा वर्तमान कोभिड-१९ महामारीलाई मध्ये नजर गर्दै स्वास्थ्य सुरक्षाका मापदण्डहरुको पूर्ण पालना गरि गर्न हुन समेत जानकारी गराइन्छ ।

नि. प्रमुख प्रशासकीय अधिकृत
(द्विलेख वि.क.)

नि. प्रमुख प्रशासकीय अधिकृत

तपसिल

मिति २०७८।०३।०२ गते चामुण्डाविन्द्रासीनी नगरपालिका अन्तर्गत स्रोत अनुमान तथा बजेट सिमा निर्धारण समितिले आ.व.२०७८/०७९ को लागि गरेको स्रोत अनुमानको विवरण ।

आ.व. ०७८/०७९				रकम रु हजारमा	
क्र.सं.	स्रोत अनुमानको विवरण	नेपाल सरकार	कर्णाली प्रदेश सरकार	जम्मा बजेट	कैफियत
१	वित्तिय समानीकरण अनुदान	१०१६००	१०५६८	११२१६८	
२	सशर्त अनुदान चालु शिक्षा, स्वास्थ्य, प्रधानमन्त्री रोजगार कार्यक्रम, राष्ट्रिय परिचय पत्र तथा पंजीकरण, कृषि, पशु सेवा, बहुभेदीय पोषण)	१९२७००	०	१९२७००	
३	सशर्त अनुदान पूजिगत	१६४००	२२९७१	३९३७१	
४	समपूरक अनुदान	०	११५००	११५००	
५	विशेष अनुदान	८४००	३०००	११४००	
६	आन्तरिक आम्दानी		०	४०००	
७	राजस्व बाडफाँड	७७८९०	९४९१०३२	७८८३९१०३२	
जम्मा		७७८९०	४८९८८१०३२	४८९९६०१०३२	

वस्ति तथा वडा स्तरबाट संचालित योजना तथा कार्यक्रमको लागि छुट्याइएको रकम रु.२ करोड ९ लाख ४ हजार लाई जनसंख्या,भूगोल र अन्य समान सुचांकको आधारमा देहायअनुसार वडागत रुपमा बाडफाँड गरिएको छ ।

वडा नं.	जनसंख्या	भूगोल	जनसंख्याको आधारमा वजेट	भूगोलको आधारमा वजेट	गरिवी तथा अन्य आधारमा वजेट	जम्मा वजेट
१	३०१९	११।०१	४६००००	२४३०००	१६५७०००	२३६००००
२	३१९१	१२।९०	४८६०००	२८४०००	१६५७०००	२४२७०००
३	२४६४	९।२८	३७५०००	२०४०००	१६५७०००	२२३६०००
४	३१९०	१०।८२	४८६०००	२३८०००	१६५७०००	२३८१०००
५	३४८२	८।४५	५३००००	१८६०००	१६५७०००	२३७३०००
६	३२४२	११।६८	४९४०००	२५७०००	१६५७०००	२४०८०००
७	२३२३	१४।६२	३५४०००	३२२०००	१६५७०००	२३३३०००
८	२७३६	५।९९	४१७०००	१३२०००	१६५७०००	२२०६०००
९	२५९३	५।८४	३९५०००	१२८०००	१६५७०००	२१८००००
जम्मा	२६२४०	९०।५९	३९९७०००	१९९४०००	१४९१३०००	२०९०४०००

मार्गदर्शन

- ✓ साविकमा संघीय सरकारबाट सन्चालन हुदै आएका तर हाल स्थानीय सरकारले निरन्तरता दिनु पर्ने भई हस्तान्तरण भई आएका कार्यक्रम तथा आयोजना हरु
- ✓ नेपालको संविधानको अनुसूचिहरुमा उल्लेखित आधारभुत जिम्मेवारीहरुमा रहने कार्य एवं विभिन्न तहका सकार वाट स्वीकृत कार्य बिस्तृतीकरण उल्लेखित कार्यक्रम मध्य स्थानिय तह वाट सम्पादन गर्नु पर्ने देहाय बमोजिमका कार्यका लागी यथेष्ट रकम विनियोजन गरे पछी मात्र अन्य कार्यक्रम तथा आयोजनामा रकम विनियोजन गर्नु पर्ने ।
- ✓ देहायको मार्गदर्शन अनुसार आयोजना तथा कार्यक्रम छनौट गर्नु पर्ने छ ।

क) आधारभुत तथा माध्यमिक शिक्षा सम्बन्धि कार्य ।

ख) आधारभुत स्वास्थ्य र सरसफाई सम्बन्धि कार्य ।

ग) कृषि तथा पशुपालन सशुपालन, कृषि उत्पादन व्यवस्थापन, पशु स्वास्थ्य सहकारी सम्बन्धि कार्य ।

घ) कृषि प्रसारको व्यवस्थापन संचालन नियमन यवम् खानेपानी सम्बन्धि कार्य ।

ङ) स्थानीय खानेपानी सम्बन्धि नीति योजना कार्यन्वयन र नियमन खानेपानि सेवा व्यवस्थापन सम्बन्धि कार्य ।

च) स्थानीयसाना सतह तथा भूमिगत सिचाई प्रणालिको संचालन र ममत सम्वार कार्य ।

छ) स्थानीय तटवन्धन नदी नियन्त्रण तथा नदी व्यवस्थापन सम्बन्धि कार्य ।

ज) सामुदायिक भु संरक्षण, स्थानीय पहिरो नियन्त्रण र व्यवस्थापन सम्बन्धि कार्य ।

झ) खेलकुद विकास र प्रर्वद्धन सम्बन्धि कार्य ।

ञ) स्थानीय यातायात व्यवस्थापन सम्बन्धि कार्य ।

- ✓ स्थानिय तहले बहन गर्नु पर्ने अनिवार्य दायित्वका विषयहरु शिक्षा, स्वास्थ्य, खानेपानि जस्ता आधारभुत सेवा प्रभावाका लागी संचालन हुने कार्यक्रम तथा आयोजना हरु
- ✓ सम्बन्धित स्थानिय तहको सन्तुलित विकासमा टेवा पुरेउने पुवाधार तथा आयोजनाहरु
- ✓ सामाजिक एवं आर्थिक दृष्टिले कमजोर तथा तुलनात्मकरूपमा विकासको मुल प्रवाहमा पछि परेका वर्ग वा समुहको उत्थान एवं मुलप्रवाहिकरणमा योगदान पुर्याउने कार्यक्रम तथा योजनाहरु , साथै समानिकरण अनुदान वापत प्राप्त रकम अध्ययन भ्रमण वैदेशिक भ्रमण र अन्य प्रशासनिक एवं संचालन खर्चका लागी विनियोजन नगरी विकास निर्माण तर्फ खर्च गर्नेगरी प्राथमिकता निर्धारण गर्नु पर्ने छ ।

बस्ती तहका योजना छनौट गर्दा निम्न अनुसार गर्नु पर्दछ

- ☐ वडा समितिले आफ्नो वडामा प्रतिनिधित्व गर्ने सदस्यहरुलाई विभिन्न वस्ती टोलको योजना तर्जुमा गर्नसहजीकरण गर्नेगरी जिम्मेवारी प्रदान गर्नु पर्दछ ।
- ☐ न्यूनतम पन्द्रलाख लागत हुने गरी वडामा एउटा गौरवको योजना छान्नु पर्ने छ ।
- ☐ लक्षित समुहका योजना वाहेक पाँचलाख लागत भन्दा कम लागतको योजना छनौट नगर्ने ।
- ☐ प्रत्येक वडाले वडाभित्रका वस्तीहरुमा योजना तर्जुमाकोलागि बैठक हुने दिन मिति र समय कम्तिमा ३ दिन अगावै सार्वजनिक सूचना मार्फत जानकारी गराउनु पर्दछ ।
- ☐ वस्तीहरुका योजना छनौट गर्दा सो वस्ती भित्रका सबै बर्ग र समुदायका महिला, दलिल, आदिवासी जनजाति, मधुशी, थारु, मुस्लिम, उत्पिडित वर्ग, पिछडा वर्ग, अल्प सङ्ख्यक, सिमान्तकृत, युवा, बालबालिका, जेष्ठ नागरिक, लैङ्गिक तथा यौनिक अल्पसङ्ख्यक, अपाङ्गता भएका व्यक्ति, पिछडिएको वर्ग, आदि को प्रतिनिधित्व सुनिश्चित गर्नु पर्नेछ ।
- ☐ टोल वस्तीमा हुने योजना तर्जुमा प्रकृयामा टोल वस्ती भित्रका क्रियाशील समुदाय सँस्थाहरु, टोल विकास सँस्था, आमा समुह, वाल क्लब, सँजाल, युवा क्लब, नागरिक सचेतना केन्द्र, विभिन्न सरकारी कार्यालयबाट गठन भएका समुह जस्ता समुहहरुलाई पनि सहभागी गराउनु पर्नेछ ।
- ☐ माथि उल्लेख भए बमोजिमका सरोकारवालाहरुको अधिकाधिक सहभागीता हुनेगरी वडा सदस्यको संयोजनमा निर्धारित समय मिति र स्थानमा उपस्थित भै योजना छनौटको सम्बन्धमा अन्तरकृया छलफल विमर्श गरी योजनाहरुको छनौट गर्नु पर्नेछ । यसरी छनौट भएका योजनाहरुको सूची संयोजकले लिखित रुपमा वडा समितिमा पठाउनु पर्नेछ ।

- ☐ श्रोत अनुमान तथा बजेट सीमा निर्धारण समितिबाट प्राप्त बजेट सीमा र मार्ग दर्शनको आधारमा सम्बन्धित वडाहरूले वस्ती टोलबाट प्राप्त योजनाहरूमध्येबाट वडाकोलागि प्राप्त बजेट सीमाको अधिनमा रही योजनाहरूको छनौट र प्राथमिकता निर्धारण समेतगरी अनुसूची ४ बमोजिमको ढाँचामा बजेट तथा कार्यक्रम तर्जुमा समितिमा पेश गर्नु पर्दछ ।
- ☐ वस्ती टोलबाट योजना माग गर्दा वडास्तरका महत्वपूर्ण योजनाहरू छुट भएको अवस्थामा वडा समितिले त्यस्ता योजनाहरू वडा समितिको बजेट सीमाभित्र रही औचित्यको आधारमा समावेश गर्न सक्नेछ । वडाको बजेट सीमा भित्र कार्यान्वयन हुन नसक्ने गाउँ नगर स्तरीय महत्वपूर्ण आयोजनाहरू भएमा वडा समितिले नगरपालिकामा छुट्टै सूची पठाउन सक्नेछ ।
- ☐ वडा समितिले आयोजनाको प्राथमिकीकरण गर्दा श्रोत अनुमान तथा बजेट सीमा निर्धारण समितिले तोकेको आधारहरू बमोजिम गर्नु पर्नेछ ।
- ☐ आर्थिक विकास तथा गरिवी निवारणमा प्रत्यक्ष योगदान पुर्याउने
- ☐ उत्पादनमूलक तथा छिटो प्रतिफल प्राप्त गर्न सकिने ।
- ☐ जनताको जीवनस्तर आम्दानी र रोजगारी बढने ।
- ☐ स्थानीय जनसहभागीता जुट्ने स्वयं सेवा परिचालन गर्न सकिने तथा लागत कम लाग्ने ।
- ☐ स्थानीय श्रोत साधन र सीपको अधिकतम प्रयोग हुने ।
- ☐ महिला बालबालिका तथा पिछडिएको क्षेत्र र समुदायलाई प्रत्यक्ष लाभ पुग्ने ।
- ☐ लैङ्गिक समानता र सामाजिक समावेशीकरण अभिवृद्धि हुने ।
- ☐ दिगो विकास वातावरणीय संरक्षण तथा सम्बर्धन गर्न सघाउ पुर्याउने ।
- ☐ भाषिक तथा साँस्कृतिक पक्षको जगेर्ना र सामाजिक सद्भाव तथा एकता अभिवृद्धिमा सघाउ पुर्याउने ।
- ☐ स्थानीय तहचै ठानेका अन्य विषयहरू ।

